



Department of Agriculture
Government of Maharashtra

The World Bank assisted

Hon. Balasaheb Thackeray Agribusiness & Rural Transformation (SMART) Project

मा. बाळासाहेब ठाकरे कृषी व्यवसाय व ग्रामीण परिवर्तन (स्मार्ट) प्रकल्प



शेतमालाच्या संभाव्य किंमतींचा अंदाज अहवाल

(मे २०२५ साठी)

बाजार माहिती विश्लेषण व जोखीम व्यवस्थापन कक्ष, पुणे


प्रकल्प अंमलबजावणी कक्ष –कृषी

(एप्रिल, २०२५)


बाजार माहिती आणि जोखीम निवारण कक्ष

एप्रिल - २०२५


मका हे आंतराष्ट्रीय स्तरावरील महत्वाचे अन्नधान्य पीक आहे. अमेरिका, चीन, ब्राझील, अर्जेंटिना आणि भारत या देशात मोठ्या प्रमाणात उत्पादन घेतले जाते. भारतात मका खरीप, रब्बी आणि उन्हाळी अशा तिन्ही हंगामात घेतली जाते. प्रमुख मका उत्पादक राज्यांमध्ये मध्य प्रदेश, महाराष्ट्र, बिहार, कर्नाटक आणि उत्तर प्रदेश आदी राज्यांचा समावेश होतो. भारतात मकाचा वापर हा मुख्यतः पोल्ट्री खाद्य, पशुखाद्य यासाठी केला जातो. या भारतात मकाची मागणी, पुरवठा व उपभोग या घटकांमध्ये होणाऱ्या बदलाचा मकाच्या किमतीवर परिणाम होत असतो.




अमेरिकेच्या कृषी विभागाच्या अहवालानुसार सन २०२४-२५ मध्ये, जगात मागील वर्षाच्या तुलनेत ०.६ टक्के मकाचे उत्पादन घट होण्याच्या अंदाज आहे.



अमेरिकेच्या कृषी विभागाच्या अहवालानुसार सन २०२३-२४ मध्ये, भारतात मागील वर्षाच्या तुलनेत १.५ टक्के मकाचे उत्पादनात घट होण्याच्या अंदाज आहे. तसेच सन २०२३-२४ च्या तुलनेत २०२४-२५ मध्ये मकाचे उत्पादनात ०.९० टक्के वाढ होण्याचा असा अंदाज आहे.




केंद्र शासनाच्या कृषी विभागाच्या दुसऱ्या अग्रिम अन्नधान्य उत्पादन अंदाजानुसार राज्यात सन २०२४-२५ मध्ये एकूण मकाचे उत्पादन मागील वर्षाच्या (२०२३-२४) तुलनेत ७४.१२ टक्क्यांनी वाढ होण्याचा अंदाज आहे.




अमेरिकेच्या कृषी विभागाच्या अहवालानुसार मकाची निर्यात २०२४-२५ मध्ये ६ लाख मेट्रिक टन होण्याचा अंदाज आहे, जी २०२३-२४ च्या तुलनेत २५% घट होईल असा अंदाज आहे.

देशांतर्गत किमती वाढल्यामुळे आणि पिक कमी झाल्यामुळे २०२३-२४ या कालावधीत भारताची मका निर्यात चार वर्षांच्या निचांकी पातळीवर घसरली. इथेनॉल, कुक्कुटपालन आणि स्टार्च उत्पादकांकडून वाढलेल्या मागणीमुळेही निर्यातीत घट झाली.



देशात चालू वर्षाच्या मार्च २०२५ मध्ये मकाची आवक मागील वर्षाच्या मार्च २०२४ च्या तुलनेत ३८.२० टक्क्यांनी वाढली आहे.



* माहे एप्रिल, २०२५ ची किंमत दि. २० एप्रिल पर्यंतची आहे.

मागील तीन वर्षातील नांदगाव बाजारातील मकाच्या एप्रिल महिन्यातील सरासरी किमती पुढील प्रमाणे.

- मे २०२२ - रुपये २०८३ प्रति क्विंटल
- मे २०२३ - रुपये १७४२ प्रति क्विंटल
- मे २०२४ - रुपये २१९७ प्रति क्विंटल


खरीप हंगाम २०२४-२५ साठी मका पिकाची किमान आधारभूत किंमत (MSP) रु. २२२५ प्रति क्विंटल इतकी जाहीर करण्यात आलेली आहे.

मे २०२५ महिन्यासाठी मकाचे नांदगाव बाजारातील किंमत अंदाज पुढील प्रमाणे :
रुपये २१०० ते २४०० प्रति क्विंटल.

बाजार माहिती विश्लेषण व जोखीम निवारण कक्ष


एप्रिल २०२५

हरभरा: हरभरा हे भारतातील मोठ्या प्रमाणावर उत्पादन आणि उपभोग असणारे डाळवर्गीय पिक आहे. जागतिक पातळीवर एकूण डाळ उत्पादनापैकी २० टक्के हिस्सा हरभऱ्याचा आहे. भारत, ऑस्ट्रेलिया, तुर्की, म्यानमार, पाकिस्तान आणि इथिओपियासह सहा देश जागतिक हरभरा उत्पादनात सुमारे ९० टक्के योगदान देतात. भारत हा हरभऱ्याचा प्रमुख उत्पादक देश असून जगातील एकूण उत्पादनात भारताचा वाटा सुमारे ७०-७५ टक्के आहे. भारतातील एकूण डाळ उत्पादनापैकी ४०-५० टक्के हिस्सा हरभऱ्याचा आहे. देशभरात हरभऱ्याचा वापर डाळ व बेसन या दोन्ही स्वरूपात केला जातो.




हरभरा हे रब्बी पिक असून त्याची पेरणी ऑक्टोबर ते नोव्हेंबर व काढणी मार्च ते एप्रिल या दरम्यान केली जाते. भारत सरकारने जाहीर केलेल्या नवीन उत्पादन अंदाजानुसार सन २०२४-२५ मध्ये हरभऱ्याचे उत्पादन सुमारे ११५.४० लाख टन होण्याची शक्यता आहे जे मागील वर्षीच्या तुलनेत जास्त असल्याचे दिसून येते.


महाराष्ट्रातील २०२३-२४ मधील उत्पादन २६.९० लाख टनांवरून सन २०२४-२५ मध्ये २८.२ लाख टनांपर्यंत वाढण्याची शक्यता आहे.



मागील वर्ष २०२२-२३ च्या तुलनेत २०२३-२४ मध्ये आयात वाढलेली आहे तर निर्यात कमी झालेली आहे



मार्च ते मे हा हरभऱ्याचा प्रमुख विक्री हंगाम असतो. चालू वर्ष एप्रिल २०२४-२५ (२८ एप्रिल २०२५ पर्यंत) मधील हरभऱ्याची आवक मागील वर्षाच्या तुलनेत जास्त झालेली दिसून येत आहे. एप्रिल २०२५ मध्ये ती ५.३ लाख टन इतकी आहे, जी मागील वर्षी याच कालावधीत ३.७ लाख टन इतकी होती.



ऑक्टोबर २०२४ पासून हरभऱ्याच्या किंमती कमी होत आहेत. सध्याच्या किंमती भारत सरकारने जाहीर केलेल्या किमान आधारभूत किंमतीपेक्षा जास्त आहेत.

मागील तीन वर्षातील लातूर बाजारपेठेतील हरभऱ्याच्या मे मधील सरासरी किंमती खालीलप्रमाणे:

मे २०२२:	रु. ४,४८०/क्विंटल
मे २०२३:	रु. ४,७८९/क्विंटल
मे २०२४:	रु. ६,२२९/क्विंटल

रब्बी हंगाम २०२४-२५ साठी हरभऱ्याची सरकारने जाहीर केलेली किमान आधारभूत किंमत रु. ५,६५०/क्विंटल इतकी आहे.

लातूर बाजारातील संभाव्य किंमती


मे २०२५: रु. ५,५०० ते ६,०००/क्विंटल

सदर संभाव्य अंदाज हा FAQ ग्रेड च्या हरभऱ्यासाठी आहे


बाजार माहिती विश्लेषण व जोखीम निवारण कक्ष

एप्रिल २०२५

तूर: भारत हा जगातील सर्वात मोठा तूर उत्पादक तसेच उपभोक्ता देश आहे. भारतातील तूर उत्पादनात महाराष्ट्र, कर्नाटक आणि उत्तर प्रदेश राज्यांचा वाटा ६० टक्के पेक्षा जास्त आहे. तूरीच्या बाजारपेठेवर मागील वर्षातील तूर साठा, आयात तसेच चालू वर्षातील उत्पादन यांचा परिणाम होताना दिसतो. केंद्र शासनाने तूर निर्यातीसाठी खुली केली असून तूरीचा आयात कोटा मर्यादित ठेवलेला आहे.




तूर हे खरीप पिक असून त्याची पेरणी जून ते जुलै व काढणी डिसेंबर ते फेब्रुवारी या दरम्यान केली जाते. भारत सरकारने जाहीर केलेल्या नवीन उत्पादन अंदाजानुसार सन २०२४-२५ मध्ये तूरीचे उत्पादन सुमारे ३५.११ लाख टन होण्याची शक्यता आहे. जे मागील वर्षीच्या तुलनेत जास्त असल्याचे दिसून येत आहे. तसेच महाराष्ट्रातील २०२३-२४ मधील उत्पादन १०.१० लाख टनांवरून सन २०२४-२५ मध्ये १२.६० लाख टनांपर्यंत जाण्याची शक्यता आहे.




मागील वर्ष २०२२-२३ च्या तुलनेत २०२३-२४ मध्ये आयात कमी झालेली आहे तर निर्यात वाढलेली आहे

तूरीची भारतातील मासिक आवक
(लाख टन)



माहे डिसेंबर ते एप्रिल हा तूरीचा प्रमुख विक्री हंगाम असतो. चालू वर्ष एप्रिल (२८ एप्रिल २०२५) मधील तूरीची आवक मागील वर्षाच्या तुलनेत जास्त राहिलेली दिसून येत आहे. एप्रिल २०२५ मध्ये १०.३ लाख टन आहे, जी मागील वर्षी याच कालावधीत ७.५ लाख टन होती.

लातूर बाजारपेठेतील तूरीच्या मासिक किंमती
(रु./क्विं)



नोव्हेंबर २०२४ पासून तूरीच्या किंमती कमी होत आहेत. गतवर्षीच्या दरापेक्षा चालू वर्षी तूरीचे भाव कमी आहेत. मागील तीन वर्षातील लातूर बाजारपेठेतील तूरीच्या मे मधील सरासरी किंमती खालीलप्रमाणे:

मे २०२२: रु. ६,०७३/क्विंटल
मे २०२३: रु. ९,०४२/क्विंटल
मे २०२४: रु. ११,८४५/क्विंटल

सध्याच्या हंगामासाठी सरकारने खरीप २०२४-२५ साठी जाहीर केलेल्या किमान आधारभूत किंमतीपेक्षा (रु. ७५५०/क्विंटल) सध्याच्या तूरीच्या किंमती कमी आहेत.

लातूर बाजारातील संभाव्य किंमती


मे २०२५: ७,००० ते ७,७००/क्विं

सदर संभाव्य अंदाज हा FAQ ग्रेड च्या तूरीसाठी आहे


बाजार माहिती आणि जोखीम निवारण कक्ष

एप्रिल - २०२५


कापूस हे भारतातील सर्वात महत्वाचे व्यावसायिक पीक आहे, जे 'व्हाइट-गोल्ड' म्हणून ओळखले जाते. जागतिक स्तरावर चीन आणि यूएसए नंतर भारत हा कापूस उत्पादन करणारा प्रमुख देश असून एकूण जागतिक कापूस उत्पादनापैकी २५% वाटा भारताचा आहे.




२०२४-२५ मध्ये जागतिक उत्पादन १२०२ लक्ष गाठीपर्यंत घटण्याचा अंदाज आहे. एकूणच, गेल्या महिन्यात आर्थिक दृष्टीकोन सुधारला असूनही २०२४-२५ विपणन वर्षासाठी जागतिक कापसाच्या मागणीचा दृष्टीकोन काहीसा नकारात्मक आहे.




राष्ट्रीय आयात आणि निर्यातीच्या बाबतीत, मागील वर्षाच्या तुलनेत २०२३-२४ मध्ये आयातीत आणि निर्यातीत वाढ होण्याचा अंदाज आहे. हाच कल जागतिक पातळीवर दिसला असून मागील वर्षाच्या तुलनेत आयात व निर्यातीमध्ये सरासरी ६% वाढ झाली आहे.




USDA-FAS च्या अंदाजानुसार विपणन वर्ष २०२४-२५ मध्ये भारतातील कापूस उत्पादन २५.४ दशलक्ष ४८० lb bales आहे., शेतकरी कापूस लागवडीचे क्षेत्र डाळी, मका आणि भात यासारख्या उच्च परतावा पिकांकडे वळवतील या अपेक्षेमुळे पेरणी केलेल्या १२.४ दशलक्ष हेक्टर क्षेत्रावरील गाठी मागील वर्षाच्या तुलनेत दोन टक्क्यांनी कमी झाल्या आहेत. (स्रोत:USDA-Cotton Outlook)



केंद्र शासनाच्या कृषी विभागाच्या दुसऱ्या अग्रिम अन्नधान्य उत्पादन अंदाजानुसार राज्यात सन २०२४-२५ मध्ये एकूण कापसाचे उत्पादन मागील वर्षाच्या (२०२३-२४) तुलनेत १०.७३ टक्क्यांनी वाढ होण्याचा अंदाज आहे.



देशात चालू वर्षाच्या मार्च २०२५ मध्ये कापसाची आवक मागील वर्षाच्या मार्च २०२४ च्या तुलनेत २१.२० टक्क्यांनी वाढली आहे.



* माहे एप्रिल, २०२५ ची किंमत दि. २० एप्रिल पर्यंतची आहे.

मागील तीन वर्षातील राजकोट बाजारातील कापसाच्या मे महिन्यातील सरासरी किंमती पुढील प्रमाणे.

मे २०२२ - रुपये ११८०४ प्रति क्विंटल

मे २०२३ - रुपये ७५८७ प्रति क्विंटल

मे २०२४ - रुपये ७३६९ प्रति क्विंटल

खरीप हंगाम २०२४-२५ साठी मध्यम धाग्याच्या कापूस पिकाची किमान आधारभूत किंमत (MSP) रु. ७१२१ प्रति क्विंटल इतकी जाहीर करण्यात

मे २०२५ या कालावधीसाठी कापसाच्या किमती अंदाजे रु. ७,२०० ते ७,८०० प्रति क्विंटल राहतील.

टीप: सदर अहवाल हा बाजाराची सद्यस्थिती व भविष्यकालीन किंमतीविषयक अनुमान दर्शवितो. आंतरराष्ट्रीय किंमती, हवामान, आर्थिक घटक, आणि सरकारी धोरण यामध्ये होणाऱ्या बदलामुळे संभाव्य किंमतीमध्ये बदल होऊ शकतो. परिणामी वास्तविक किंमती या संभाव्य किंमती पेक्षा वेगळ्या असू शकतात. त्यामुळे वाचकांनी या अहवालाचा काळजीपूर्वक वापर करावा

हा QR कोड स्कॅन करून
व्हॉट्सएपवर कनेक्ट व्हा
लिंक - <https://shorturl.at/jOYAM>



अधिक माहितीसाठी

बाजार माहिती विश्लेषण व जोखीम निवारण कक्ष

प्रकल्प अंमलबजावणी कक्ष (PIU) कृषी

मा. बाळासाहेब ठाकरे कृषी व्यवसाय व ग्रामीण परिवर्तन (स्मार्ट) प्रकल्प

शेती महामंडळ भवन, २७०, भांबुर्डा, सेनापती बापट मार्ग,
सिम्बायोसिस कॉलेज समोर, गोखले नगर, पुणे- ४११०१६

फोन : **020-25656577**, टोल फ्री क्रमांक: **1800-210-1770**

ई-मेल : market.intelligence.smart@gmail.com

वेबसाईट : smart-mh.org